



जयपुर विद्युत वितरण निगम लिमिटेड

(जन-सम्पर्क अनुभाग)

(प्रेस विज्ञप्ति)

राजीव गांधी ग्रामीण विद्युतीकरण योजना

जयपुर डिस्कॉम में 483 गांवों एवं 1154 ढाणियों का विद्युतीकरण

एक लाख 45 हजार से भी अधिक बीपीएल परिवारों को
निःशुल्क घरेलू बिजली कनेक्शन जारी

जयपुर, 9 फरवरी। भारत सरकार की देश के सभी गांवों में बिजली पहुंचाने की राजीव गांधी ग्रामीण विद्युतीकरण योजना के तहत राज्य के सभी जिलों में अविद्युतीकृत गांवों एवं ढाणियों जयपुर विद्युत वितरण निगम में तहत माह जनवरी, 2012 तक 656 अविद्युतीकृत गांवों में से 483 गांवों को विद्युतीकृत कर दिया गया है। धौलपुर जिले के 94 गांवों को छोड़कर शेष 29 गांवों में चालू वित्तीय वर्ष के अन्त तक बिजली की सुविधा मुहैया करा दी जाएगी। उल्लेखनीय है कि निगम क्षेत्र में वर्ष 2005 में शुरू हुई इस योजना के अन्तर्गत उस समय केवल 7 जिलों को ही शामिल किया गया था। अब यह योजना निगम के सभी जिलों में संचालित की जा रही है।

निगम द्वारा जारी विज्ञप्ति के अनुसार 11वीं पंचवर्षीय योजना के अन्तर्गत राजीव गांधी ग्रामीण विद्युतीकरण योजना में माह जनवरी, 2012 तक एक हजार 154 ढाणियों के विद्युतीकरण के साथ ही एक लाख 45 हजार 410 बीपीएल परिवारों को निःशुल्क घरेलू बिजली कनेक्शन भी जारी कर दिए गए हैं। इसके साथ ही 5 हजार 724 गांवों में सघन विद्युतीकरण का कार्य पूरा करके घरेलू कनेक्शन से वंचित बीपीएल परिवारों को घरेलू बिजली की सुविधा उपलब्ध करवाई गई है।

ग्रामीण क्षेत्रों में बिजली पहुंचाने की इस योजना के अन्तर्गत जयपुर जिले के समस्त गांवों एवं ढाणियों का विद्युतीकरण किया जा चुका है तथा सवाईमाधोपुर, करौली, टोंक, भरतपुर एवं बांरा जिलों में शेष बचे गांवों एवं ढाणियों में मार्च, 2012 तक विद्युतीकरण का कार्य पूरा कर लिया जाएगा।